

महाराष्ट्र शासन

जलसंपदा विभाग

शासन परिपत्रक क्रमांक : मभावा-२०११/(५२/११)/आ(रवका)

मंत्रालय, मुंबई ४००० ३२,

दिनांक : १५ फेब्रुवारी , २०११.

वाचा :- १) शासन परिपत्रक, सामान्य प्रशासन विभाग क्रमांक :ओएफएल-१०६०-एम,
दिनांक १० जानेवारी ,१९६१.

२) शासन परिपत्रक, सामान्य प्रशासन विभाग क्रमांक : मभावा -१०८६/४३४/प्र.क्र.१६१/८६/वीस -ब,
दिनांक १८ जुलै, १९८६.

परिपत्रक

महाराष्ट्र राजभाषा अधिनियम, १९६४ या अधिनियमाखाली करण्यात आलेल्या तरतुदीनुसार दिनांक १ मे,१९६६ पासून वर्जित प्रयोजने वगळता शासनाचा सर्व कारभार मराठीतून करावा असे आदेश शासन अधिसूचना, सामान्य प्रशासन विभाग, क्रमांक : ओएफएल - १०६६(चार) म, दिनांक ३० एप्रिल,१९६६ अन्वये देण्यात आलेल्या आहेत.शासकीय अधिकाऱ्यांच्या नावाचे फलक कशा पध्दतीने लिहिण्यात यावेत, याबाबत शासन परिपत्रक दिनांक १० जानेवारी, १९६१ अन्वये उदाहरणासह सूचना देण्यात आलेल्या आहेत.

वर्जित प्रयोजने वगळता इतर बाबतीत संयुक्तिक कारणे नसताना राजभाषा मराठीचा वापर करण्यास टाळाटाळ करणाऱ्या अधिकारी व कर्मचारी यांच्या गोपनीय अहवालात नोंद घेण्याबाबत तसेच, वारंवार समज देऊनही जे अधिकारी व कर्मचारी राजभाषेचा वापर करण्याच्या नियमांचे पालन करणार नाहीत त्यांच्याविरुद्ध शिस्तभंगाची कार्यवाही करण्याच्या सूचना सर्व कार्यालय प्रमुख व विभाग प्रमुख यांना शासन निर्णय सामान्य प्रशासन विभाग क्रमांक : मभाव १०८६/४३४/प्र.क्र.१६१/८६/वीस-ब, दिनांक १८ जुलै,१९८६ अन्वये देण्यात आल्या आहेत.

शासन व्यवहारात राजभाषा मराठीचा १०० टक्के वापर करण्याचे धोरण असतानाही त्यानुसार कार्यवाही होत नसल्याबाबत वारंवार विधानमंडळ सभागृहात विधानसभा / परिषद

सदस्यांकडून प्रश्न उपस्थित होत असतात. तसेच, ही बाब खाजगी व्यक्तींकडूनही पत्रव्यवहाराद्वारे निदर्शनास आणण्यात येत असते. अशावेळी इंग्रजी भाषेच्या वापराचे समर्थन करणे शासनाला अडचणीचे ठरते.

सामान्य प्रशासन विभागाकडून निर्गमित करण्यात आलेल्या सूचनांचे तंतोतंत पालन करण्यात यावे व जे अधिकारी व कर्मचारी त्यांचे पालन करणार नाहीत, त्यांच्या विरुद्ध उपरोल्लिखित दिनांक १८ जुलै, १९८६ च्या परिपत्रकांतील सूचनांनुसार शिस्तभंगाची कार्यवाही करण्यात यावी, अशा सूचना याद्वारे पुनः श्च देण्यात येत आहेत.

सदरहू शासन परिपत्रक महाराष्ट्र शासनाच्या “www.maharashtra.gov.in” या संकेतस्थळावर उपलब्ध करण्यात आलेले असून, त्याचा संगणक सांकेतांक क्रमांक २०११०२०८१९१४५०००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(मं.र.कर्णिक)

अवर सचिव महाराष्ट्र शासन

प्रति,

- १) सचिव, महाराष्ट्र जलसंपत्ती नियमन प्राधिकरण, कफ परेड, मुंबई - ४०० ००५.
- २) सर्व महासंचालक व कार्यकारी संचालक,
- ३) सर्व मुख्य अभियंता / अधिक्षक अभियंता / कार्यकारी अभियंता (क्षेत्रिय कार्यालये)
- ४) सर्व सह सचिव ,उप सचिव, अवर सचिव व कक्ष अधिकारी ,जलसंपदा विभाग, मंत्रालय, मुंबई - ४०० ०३२.

प्रत माहितीसाठी,

- १) प्रधान सचिव, मराठी भाषा, पर्यटन व सांस्कृतिक कार्य, माहिती व जनसंपर्क विभाग, मंत्रालय, मुंबई - ४०० ०३२.
- २) सचिव (जलसंपदा) ,यांचे स्वीय सहाय्यक,
- ३) सचिव (लाक्षेवि), यांचे स्वीय सहाय्यक,
- ४) आ (र.व का.) कार्यासन संग्रहार्थ.